

21982A0728(01)

L 219/53

IL-ĠURNAL UFFIĊJALI TAL-KOMUNITAJIET EWROPEJ

28.7.1982

IL-FTEHIM TA' KOOPERAZZJONI**bejn il-Komunità Ekonomika Ewropea u r-Renju tat-Tajlandja dwar il-produzzjoni, it-tqeghid fis-suq u l-kummerċ ta' manjoka**

IL-KUNSILL TAL-KOMUNITAJIET EWROPEJ,

min-naħa waħda,

IL-GVERN TAR-RENJU TAT-TAJLANDJA,

min-naħa l-oħra,

WAQT LI JIRRIKONOXXU d-dipendenza ta' l-ekonomija tat-Tajlandja dwar il-produzzjoni ta' manjoka u l-esportazzjoni tagħha lejn il-Komunità u l-problemi fis-suq Komunitarju li jirriżultaw mill-importazzjonijiet jizdiedu ta' manjoka,

WAQT LI HUMA KONXJI li l-produzzjoni ta' manjoka fit-Tajlandja hija kkonċentrata fiż-żoni l-iktar foqra u politikament sensitivi,

B'KONT MEHUD tal-miri ta' żvilupp agrikolu u diversifikazzjoni ta' l-uċuh fit-Tajlandja u l-interess komuni ta' l-istabilizzar ta' swieq tal-manjoka fit-Tajlandja u fil-Komunità,

WAQT LI JAFFERMAW li huma lesti jikkooperaw fuq kwistjonijiet li jikkonċernaw il-produzzjoni, it-tqeghid fis-suq u l-kummerċ ta' manjoka abbażi ta' benefiċċju reċiproku,

KONXJI li din il-kooperazzjoni għandha tiġi realizzata b'mod progressiv u pragmatiku,

IDDEĊIDEW li jikkonkludu Ftehim ta' Kooperazzjoni dwar il-produzzjoni, it-tqeghid fis-suq u l-kummerċ ta' manjoka u għal dan l-iskop innominaw bhala l-pjenipotenzjarji tagħhom:

IL-KUNSILL TAL-KOMUNITAJIET EWROPEJ:

IL-GVERN TAR-RENJU TAT-TAJLANDJA:

LI, wara li skambjaw il Pjeni Poteri tagħhom, li nstabu li kienu f'forma tajba u dovuta,

FTEHMU KIF ĠEJ:

L-Artikolu 1

B'kont mehud tal-miri ta' l-iżvilupp agrikolu u d-diversifikazzjoni ta' l-uċuh fit-Tajlandja u ta' l-istabilizzar tas-swieq ta' manjoka fit-Tajlandja u fil-Komunità, it-Tajlandja tiegħu fuqha li tamministra l-esportazzjonijiet tagħha ta' manjoka taħt is-subintestatura 07.06 A tat-Tariffa Doganali Komuni lill-Komunità tul il-perjodu ta' hames snin mill-1982 sa l-1986, maqsuma b'tali mod li jassiguraw li dawn l-esportazzjonijiet ma jeċċedux il-kwantitajiet miftiehma bejn it-Tajlandja u l-Komunità.

Għas-sena 1982 il-kwantità ta' esportazzjoni għandha tkun ta' hames miljun tunnellata.

Faži I

Għas-snin 1983 u 1984, kwantitajiet ta' esportazzjoni għandhom ikunu:

(a) 5,0 miljun tunnellata kull sena;

u

(b) kwantità addizzjonali ta' mhux iktar minn 10 % tal-kwantità annwali msemmija fis-subparagrafu (a) li għandhom jithallew għal dawn il-perjodu ta' sentejn u li jistgħu jiġu utilizzati kompletament, jew kollha f'sena waħda jew parzjalment fis-sentejn, sabiex tiġi akkomodata l-fluttwazzjoni tas-soltu fil-produzzjoni ta' komoditajiet primarji u sabiex tiġi ffaċilitata l-istabilizzazzjoni ta' swieq tal-manjoka fit-Tajlandja u fil-Komunità.

Fazi II*L-Artikolu 5*

Għas-snin 1985 u 1986 il-kwantitajiet ta' esportazzjoni għandhom ikunu:

(a) 4,5 miljun tunnellata fis-sena;

u

(b) kwantità addizzjonali ta' mhux aktar minn 10 % tal-kwantità annwali msemija fis-subparagrafu (a) li għandha tithallas għal dan il-perjodu ta' sentejn u li tista' tiġi uttilizzata kompletament, jew kollha f'darba jew parzjalment fis-sentejn, sabiex tiġi akkomodata il-fluttwazzjoni tas-soltu fil-produzzjoni ta' komoditajiet primarji u sabiex tiġi ffaċilitata l-istabilizzazzjoni ta' swieq tal-manjoka fit-Tajlandja u fil-Komunità.

Huwa mifhum li l-kwantitajiet imsemmija f'dan l-Artikolu m'għandhomx ikopru kwantitajiet intransitu jew ri-esportati lejn destinazzjonijiet barra l-Komunità, jew dawk soġġett għal arranġamenti ta' pprocessar intern.

L-Artikolu 2

Jekk diffikultajiet serji addizzjonali ta' bilanċ ta' pagamenti dovuti għall-kontroll ta' esportazzjonijiet ta' manjoka, jew diffikultajiet maġġuri fir-reġjuni sensitivi ta' produzzjoni ta' manjoka jirriżultaw fit-Tajlandja, jew jekk diffikultajiet serji jirriżultaw fis-swieq Komunitarji għal prodotti agrikoli, iż-żewġ partijiet għandhom jidhlu f'konsultazzjoni bl-iskop li jstabilixxu jekk dawn id-diffikultajiet jeżistux u, jekk neċessarju, għandhom jiftiehmudwar miżuri approprijati li għandhom jiġu applikati għat-tul ta' dawn id-diffikultajiet.

L-Artikolu 3

Il-Komunità tiehu fuqha li tillimita l-imposta applikabbli għal importazzjonijiet ta' manjoka koperti bi-Ftehim sa ammont massimu ta' 6 % *ad valorem* u sabiex tassigura li t-Tajlandja tgawdi trattament MFN fir-rigward tar-rata ta' l-imposta. Għal kwantitajiet miftiehma, il-kondizzjonijiet l-oħra ta' importazzjoni għandhom ikunu dawk eżistenti taht ir-rabta preċedenti tal-GATT.

L-Artikolu 4

B'kont mehud tad-drittijiet u l-obbligi internazzjonali tagħha, il-Komunità għandha tiehu miżuri approprijati sabiex tassigura li l-pożizzjoni tat-Tajlandja dwar is-suq Komunitarju tal-manjoka tul il-perjodu kopert bil-Ftehim ma jkunx meġġub b'mod sinifikattiv b'żieda sostanzjali fil-kwantitajiet ta' manjoka importati minn pajjiżi oħra. F'dan il-kuntest il-Komunità tiftakar ukoll l-importanza ta' prodotti karboidrati li jistgħu jikkompetu direttament mal-manjoka.

It-Tajlandja għandha tassigura li l-kwantitajiet koperti b'dan il-Ftehim ma jeċċedux il-limiti speċifikati hemmhekk billi jassiguraw li ċertifikati ta' l-esportazzjoni ma johorgux għal kwalunkwe ammont lil hinn minn dawn il-limiti.

Min-naħa tagħha, il-Komunità għandha tiehu fuqha li tadotta d-dispożizzjonijiet kollha neċessarji biex tohroġ liċenzji ta' l-importazzjoni għall-prodotti msemija fuq li joriġinaw fit-Tajlandja, soġġett għall-prezentazzjoni ta' ċertifikat ta' l-esportazzjoni, mahruġ mill-awtorità kompetenti nnominata mill-Gvern tat-Tajlandja. Il-liċenzja ta' l-importazzjoni għandha tinhareġ fi żmien sebat ijiet minn din il-prezentazzjoni.

Id-data ta' hruġ ta' ċertifikati ta' l-esportazzjoni għandha tiddetermina s-sena li għaliha l-kwantitajiet mibgħuta bil-baħar għandhom jiġu attribwiti.

L-awtoritajiet kompetenti taż-żewġ partijiet għandhom perjodikament jiskambjaw informazzjoni neċessarja għall-verifika tal-kwantitajiet attwali esportati u importati sabiex tiġi ffaċilitata l-implimentazzjoni ta' dan il-ftehim.

L-Artikolu 6

Il-Komunità għandha tagħmel l-aħjar li tista' sabiex tipprovdi assistenza għal proġetti mmirati lejn l-iżvilupp rurali u d-diversifikazzjoni ta' l-uċuh fit-Tajlandja, u partikolarment fir-reġjuni l-iktar foqra tal-produzzjoni ta' *cassava* tal-pajjiż. Għandu jkun mifhum li proġetti taht id-diversifikazzjoni ta' l-uċuh għandhom ukoll jinkludu proġetti ta' riċerka dwar it-tqeghid fis-suq ta' uċuh diversifikati kif ukoll dwar l-utilizzazzjoni tal-manjoka.

Waqf li tipprovdi din l-assistenza, il-Komunità għandha, barra mir-riżorsi finanzjarji proprji tagħha, tfittef il-koooperazzjoni ta' donaturi bilaterali u multilaterali, inklużi, b'mod partikolari, l-Istati Membri tal-Komunità.

Il-Komunità għandha wkoll tikkunsidra mezzi ta' promozzjoni tar-realizzazzjoni ta' proġetti reċiprokament vantaġġużi li jirrelataw għad-diversifikazzjoni ta' produzzjoni agrikola.

L-Artikolu 7

Meta l-funzjonament tajjeb ta' dan il-Ftehim jehtieg hekk għandu jkun hemm laqgħat fl-livell ministerjali bejn il-Gvern tar-Renju tat-Tajlandja u l-Kummissjoni tal-Komunitajiet Ewropej.

Grupp kongunt permanenti ta' xogħol għandu jiġi stabbilit, u jkun kompost minn rappreżentanti tal-Komunità u tat-Tajlandja.

Il-grupp għandu jassigura li il-Ftehim qiegħed jiġi appikat sewwa u qiegħed jiffunzjona harir. Għandu jirrevedi regolarment

il-progress ta' żvilupp rurali u ta' diversifikazzjoni ta' uċuh fit-Tajlandja kif ukoll ix-xejriet ta' produzzjoni, kummerċ u konsum ta' manjoka fit-Tajlandja, fil-Komunità u fid-dinja, u żviluppi tas-suq ta' prodotti ta' karboidrati direttament kompetittivi mal-manjoka.

Il-grupp għandu jiddiskuti kwalunkwe kwistjoni li tirrelata għall-applikazzjoni tal-Ftehim li tista' tigi proposta minn kwalunkwe Parti u għandu jirrakkomanda soluzzjonijiet approprijati lill-awtoritajiet kompetenti.

Laqgħat tal-grupp għandhom jinżammu kull meta neċessarju, u fi kwalunkwe każ mill-inqas darba fis-sena, f'hin u f'post li għandhom jiġu miftiehma.

L-Artikolu 8

Dan il-Ftehim għandu japplika għat-territorji li fihom it-Trattat li jstabbilixxi l-Komunità Ekonomika Ewropea huwa applikat u taħt il-kondizzjonijiet stabbiliti fit-Trattat imsemmi, min-naħa waħda u fit-territorji tar-Renju tat-Tajlandja, min-naħa l-oħra.

L-Artikolu 9

Il-Ftehim huwa konkluz għall-perjodu mill-1 ta' Jannar 1982 sal-31 ta' Diċembru 1986.

Għandu jkompli għal perjodu sussegwenti ta' tlett snin ibbażati fuq il-kwantitajiet stabbiliti għall-1985 u l-1986 jekk ma jiġix denunzjat minn kwalunkwe parti mill-inqas sena qabel l-iskadenza tal-perjodu inizjali ta' hames snin jew ta' kwalunkwe perjodu sussegwenti ta' tliet snin.

Madankollu, qabel ma tinnotifika d-denunzja tal-Ftehim, kwalunkwe parti għandha tidhol f'konsultazzjoni mal-parti l-oħra sabiex tfittex soluzzjonijiet jew tiftiehem fuq emendi, li kienu jagħmluha possibbli li jkomplu bil-Ftehim.

L-Artikolu 10

Dan il-Ftehim huwa mfassal f'żewġ kopji bil-lingwi Daniż, Olandiż, Inġliż, Franċiż, Ġermaniż, Grieg, Taj u Taljan, u kull test huwa ugwalment awtentiku.